

ହରିଶ୍ଚନ୍ଦ୍ର ସହାୟତା ଯୋଜନା କେତୋଟି ପ୍ରଶ୍ନ ଓ ଉତ୍ତର

(ସର୍ବସାଧାରଣଙ୍କ ଅବଗତି ପାଇଁ)

୧ ପ୍ରଶ୍ନ - ହରିଶ୍ଚନ୍ଦ୍ର ସହାୟତା ଯୋଜନା କ'ଣ ଓ ଏହା କେବେଠାରୁ କାର୍ଯ୍ୟକାରୀ ହୋଇଛି ?

ଉ- ଗ୍ରାମାଞ୍ଚଳ ତଥା ସହରାଞ୍ଚଳରେ କୌଣସି ଗରିବ ଓ ଅସହାୟ ଶ୍ରେଣୀର ବ୍ୟକ୍ତିଙ୍କର ମୃତ୍ୟୁ ହେଲେ ଶବ ସଂସ୍କାର କରିବା ନିମନ୍ତେ ହରିଶ୍ଚନ୍ଦ୍ର ସହାୟତା ଯୋଜନା କରାଯାଇଛି । ଏହି ଯୋଜନା ୨୦୧୩ ମସିହା ଅଗଷ୍ଟ ମାସରୁ ମୁଖ୍ୟମନ୍ତ୍ରୀଙ୍କ ରିଲିଫି ପାଣି ଦ୍ଵାରା କାର୍ଯ୍ୟକାରୀ କରାଯାଇଛି ।

୨ ପ୍ରଶ୍ନ- ଏହି ସହାୟତା କେଉଁମାନେ ପାଇପାରିବେ ?

ଉ- ଏହି ସହାୟତା ଜାତି , ଧର୍ମ , ବର୍ଣ୍ଣ ନିର୍ବିଶେଷରେ ମୃତ୍ୟୁ ବରଣ କରିଥିବା ସମସ୍ତ ଗରିବ ଓ ଅସହାୟ ବ୍ୟକ୍ତିଙ୍କ ପରିବାର ସଭ୍ୟମାନେ ପାଇପାରିବେ ।

୩ ପ୍ରଶ୍ନ- ଏହି ଯୋଜନାରେ କେତେ ଟଙ୍କା ଆର୍ଥିକ ସହାୟତା ମିଳିବା ପାଇଁ ବ୍ୟବସ୍ଥା ଅଛି ?

ଉ- ଏହି ଯୋଜନାରେ ଶବ ସଂସ୍କାର କରିବା ନିମନ୍ତେ ଗ୍ରାମାଞ୍ଚଳରେ ୨୦୦୦ ଟଙ୍କା ଏବଂ ସହରାଞ୍ଚଳରେ ୩୦୦୦ ଟଙ୍କା ଆର୍ଥିକ ସହାୟତା ପ୍ରଦାନ କରିବା ନିମନ୍ତେ ବ୍ୟବସ୍ଥା କରାଯାଇଛି ।

୪ ପ୍ରଶ୍ନ- ଏହି ସହାୟତା କିଏ ପ୍ରଦାନ କରିବେ ?

ଉ- ଏହି ସହାୟତା ଗ୍ରାମାଞ୍ଚଳରେ ସରପଞ୍ଚ ଓ ସହରାଞ୍ଚଳରେ ପୌରପାଳିକା ଅଧକ୍ଷ / ଅଧକ୍ଷା / ମେୟରମାନେ ପ୍ରଦାନ କରିବେ ।

୫ ପ୍ରଶ୍ନ- ଏଥିପାଇଁ କୌଣସି ଦରଖାସ୍ତ ଓ ପ୍ରମାଣ ପତ୍ରର ଆବଶ୍ୟକତା ଅଛି କି ?

ଉ- ନା ଏହି ସହାୟତା ପାଇବା ନିମନ୍ତେ ମୃତ୍ୟୁ ବରଣ କରିଥିବା ଗରିବ ଓ ଅସହାୟ ବ୍ୟକ୍ତିଙ୍କର ପରିବାର ବର୍ଗଙ୍କ ଠାରୁ କୌଣସି ଦରଖାସ୍ତ କିମ୍ବା ପ୍ରମାଣପତ୍ରର ଆବଶ୍ୟକତା ନାହିଁ ।

୬ ପ୍ରଶ୍ନ- ଏହି ସହାୟତା ପାଇବା ପାଇଁ ଆର୍ଥିକ ମାନଦଣ୍ଡ ଓ ଅନ୍ୟ କେଉଁ ଯୋଗ୍ୟତାର ଆବଶ୍ୟକତା ଅଛି କି ?

ଉ - ଏହି ସହାୟତା ମୃତ୍ୟୁ ବରଣ କରିଥିବା ଗରିବ ଓ ଅସହାୟ ବ୍ୟକ୍ତିଙ୍କର ପରିବାର ବର୍ଗଙ୍କୁ ହିଁ ଯୋଗାଇ ଦିଆଯାଇଥାଏ । ଏଥିପାଇଁ ଅନ୍ୟ କୌଣସି ପ୍ରମାଣପତ୍ରର ଆବଶ୍ୟକତା ନାହିଁ ।

୭ ପ୍ରଶ୍ନ- ଏହା ମୃତ୍ୟୁର କେତେଦିନ ଭିତରେ ମିଳିଥାଏ ?

ଉ - ଶବ ସଂସ୍କାର କରିବା ନିମନ୍ତେ ଏହି ସାହାଯ୍ୟ ଦିଆଯାଇଥାଏ । ତେଣୁ ସରପଞ୍ଚ / ପୌରପାଳିକା ଅଧକ୍ଷ / ଅଧକ୍ଷା ମେୟରମାନେ ଏ ସାହାଯ୍ୟ ତୁରନ୍ତ ମଞ୍ଜୁରୀ କରିବାର ଆବଶ୍ୟକତା ରହିଛି ।

୮ ପ୍ରଶ୍ନ- ଏହି ସହାୟତା ପାଇବା ପାଇଁ କଣ କରିବାକୁ ପଡ଼ିବ ?

ଉ - ଏହି ସହାୟତା ଗ୍ରାମାଞ୍ଚଳରେ ସରପଞ୍ଚ ଓ ସହରାଞ୍ଚଳରେ ପୌରପାଳିକା ଅଧକ୍ଷ / ଅଧକ୍ଷା / ମେୟରଙ୍କ ଦ୍ଵାରା ମୃତ୍ୟୁ ସୂଚନା ପାଇବା ସଙ୍ଗେ ସଙ୍ଗେ ବିନା ଦରଖାସ୍ତରେ ଦିଆଯିବା ଦରକାର ।

୯ ପ୍ରଶ୍ନ- ଶବ ସଂସ୍କାର ପାଇଁ ପୁରୀ ସ୍ଵର୍ଗଦ୍ଵାର ଯାଉଥିବା ପରିବାର କେଉଁଠାରୁ ସହାୟତା ପାଇବେ ?

ଉ - ଶବ ସଂସ୍କାର ପାଇଁ ପୁରୀ ସ୍ଵର୍ଗଦ୍ଵାର ଯାଉଥିବା ପରିବାର ସ୍ଵର୍ଗଦ୍ଵାରଠାରେ ପୁରୀ ନଗରପାଳିକା ଦ୍ଵାରା ଖୋଲାଯାଇଥିବା କେନ୍ଦ୍ରରେ ଟଙ୍କା ବଦଳରେ ଆବଶ୍ୟକିୟ ସାମଗ୍ରୀ ପାଇପାରିବେ ।

୧୦ ପ୍ରଶ୍ନ- ଶବଦାହ ନିମନ୍ତେ ସମ୍ପୂର୍ଣ୍ଣ ପଞ୍ଚାୟତ ଓ ପୁରୀ ସ୍ଵର୍ଗଦ୍ଵାର ଦ୍ଵାରୁ କେଉଁଠାରୁ ସହାୟତା ମିଳିବ ?

ଉ - ଶବଦାହ ନିମନ୍ତେ ଦାହ କରାଯାଇଥିବା ଗୋଟିଏ ସ୍ଥାନରେ ସହାୟତା ମିଳିପାରିବ ।
